



РЕПУБЛИКА МАКЕДОНИЈА
РЕВИЗОРСКО ТЕЛО ЗА РЕВИЗИЈА НА ИНСТРУМЕНТОТ
ЗА ПРЕТПРИСТАПНА ПОМОШ

ПОЕДНОСТАВЕНА ТЕНДЕРСКА ДОКУМЕНТАЦИЈА

ПОСТАПКА СО БАРАЊЕ ЗА ПРИБИРАЊЕ НА ПОНУДИ СО ОБЈАВУВАЊЕ НА
ОГЛАС, КОЈА СЕ СПРОВЕДУВА ВО ХАРТИЕНА ФОРМА И ЗАВРШУВА СО Е-
АУКЦИЈА

ЗА НАБАВКА НА АРТИКЛИ ЗА БИФЕ

Скопје, јули 2013

Инструкции за понудувачите

1. Предмет на договорот за јавна набавка

Предмет на договорот за јавна набавка е – набавка на артикли за бифе во период од 1 (една) година од денот на склучување на договорот.

Предметот на договорот не е делив.

Детален опис на предметот на договорот е даден во техничката спецификација во прилог на оваа тендерска документација.

2. Начин на испорака на стоките

Носителот на набавката е должен предметот на договорот да го испорача во просториите на договорниот орган, сукцесивно според потребите на договорниот орган и врз основа на (претходно) доставено писмено известување (по факс или е-меил) за потреба од набавка на артикли за бифе од страна на договорниот орган.

3. Разлики во цена (корекција на цени)

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

4. Рок на испорака на стоката

Набавката ќе се врши сукцесивно, за период од 1 година од денот на потпишување на договорот, согласно потребите на договорниот орган.

Носителот на набавката е должен да ги испорача артиклите за бифе во најкраток можен рок (1 ден) по добивање на писмено барање (по факс или е-меил) од договорниот орган.

5. Начин на плаќање

Начинот на плаќање е вирмански со доставување на фактура по извршена испорака на предметот на набавката, со одложено плаќање најдоцна во рок од 30 дена.

6. Критериум за утврдување на способност на понудувачите

6.1. За да учествува во постапката за доделување на договор, понудувачот треба да е регистриран како физичко или правно лице за вршење на дејноста поврзана со предметот на договорот за јавна набавка или да припаѓа на соодветно професионално здружение согласно со прописите на земјата каде што е регистриран.

6.2. За докажување на способноста за вршење на професионалната дејност, понудувачот треба да има на располагање документ за регистрирана дејност како доказ дека е регистриран како физичко или правно лице за вршење на дејноста

поврзана со предметот на договорот за јавна набавка или доказ дека припаѓа на соодветно професионално здружение согласно со прописите на земјата каде што е регистриран, кој го доставува заедно со понудата во оригинал или копија заверена од понудувачот.

7. Изготвување и поднесување на понудите

7.1. Изјава за сериозност на понудата

Во прилог на понудата, понудувачот доставува и потпишана изјава за сериозност на понудата, при што треба да го користи образецот на изјава даден во прилог на тендерската документација. Доколку дојде до прекршување на дадената изјава за сериозност на понудата, истото ќе резултира со издавање негативна референца против таквиот понудувач на начин и согласно условите утврдени во Законот за јавните набавки. Изјавата ја потпишува лицето што ја потпишува и понудата. Доколку лицето што ја потпишува изјавата се разликува од лицето што ја потпишува понудата, во прилог се доставува и овластување за потпишување на изјавата.

7.2. Начин на изготвување на понудата

Понудата се изготвува во согласност со условите предвидени во тендерската документација. Понудата мора да ги содржи сите елементи кои се предвидени во образецот на понуда во прилог на оваа тендерска документација. Понудувачот подготвува еден оригинален примерок. Понудата се пишува со неизбришливо мастило и ја потпишува овластеното лице на понудувачот. Сите страници на понудата, освен за неизменетата печатена литература, ги парафира лицето кое ја потпишува понудата. Секое пишување меѓу редовите, бришење или пишување врз претходен текст важи само доколку е парафирано од лицето кое ја потпишува понудата.

Понудувачот поднесува вкупна цена вклучувајќи ги сите трошоци и попусти, без ДДВ. Понудената цена треба да ги вклучува и увозните царини доколку ги има, а истите треба да бидат искажани и посебно.

7.3. Елементи на понудата

Понудата треба да е составена од следниве елементи и според следниов редослед:

- Пополнет образец на понуда (Прилог 1),
- Пополнет образец на изјава за сериозност на понудата (Прилог 2)
- Доказ за регистрирана дејност,
- Изјава за трајноста на производитите за време траењето на договорот;
- Изјава за расположливи капацитети – понудувачот на залиха да ги има потребните количини и артикли предмет на понудата.

7.4. Период на важност на понудата

Периодот на важност на понудата ќе изнесува 90 дена од денот утврден како краен рок за поднесување на понудите за чие времетраење понудата во сите нејзини елементи е обврзувачка за понудувачот. Понудите кои содржат покус период на важност од тој утврден во оваа точка од тендерската документација ќе бидат отфрлени како неприфатливи.

7.5. Затворање на понудата

Понудувачот го приложува оригиналниот примерок во затворен внатрешен плик кој го содржи називот на понудувачот со целосна и точна адреса.

Внатрешниот плик се приложува во затворен надворешен плик кој:

- е адресиран со точна адреса на договорниот орган,
- го содржи бројот на огласот,
- во горниот лев агол стои ознака „Не отворај“, да не се отвора пред времето и датумот за отворањето на понудите.

Доколку двата плика не се затворени и обележани како што се бара, договорниот орган не презема одговорност за затворање или предвремено отворање на понудата. Понудите кои се отворени предвремено поради непридржување кон условите за затворање и обележување на истите ќе се отфрлат како неуредни.

7.6. Принцип на една понуда

Едно правно или физичко лице може да поднесе само една понуда, без оглед дали ја доставува поедиечно или како член на група на понудувачи. Во спротивно сите понуди во кои се јавува тоа правно или физичко лице се отфрлаат.

8. Критериум за доделување на договорот

Критериум за избор на најповолна понуда и доделување на договорот за јавна набавка е:

- **Најниска цена**

9. Електронска аукција

9.1. Договорот за јавна набавка ќе се додели со примена на постапка со барање за прибирање на понуди која ќе заврши со електронска аукција како последна фаза во постапката.

9.2. Подетални информации за електронската аукција:

Договорниот орган, ќе користи електронска аукција како последна фаза во постапката со барање за прибирање на понуди.

9.3 Доколку две или повеќе понуди имаат иста цена, за најповолен понудувач ќе биде избран оној кој прв ја поднел понудата.

9.4 Доколку никој не поднесе нова цена во текот на електронската аукција, а притоа две или повеќе понуди имаат идентична цена, за најповолна ќе биде избрана порано поднесената понуда.

9.5 Во случај да е поднесена само една прифатлива понуда во првата фаза од постапката, односно да не се исполнети условите за одржување на електронската аукција, договорниот орган може да му го додели договорот за јавна набавка на единствениот економски оператор кој поднел прифатлива понуда или да ја поништи постапката доколку се поднесени цени понереални од реалните на пазарот.

9.6 Во случај во текот на аукцијата да нема негативно наддавање, договорниот орган може да му го додели договорот за јавна набавка на економскиот оператор чија првична прифатлива понуда има најниска цена.

9.7 По завршувањето на електронската аукција и изборот на најповолен понудувач, доколку предметот на набавката или поединечниот дел се состои од повеќе ставки, избраниот понудувач ќе има обврска да го распредели намалениот износ на

вкупната цена во споредба со првично понудената вкупна цена во рамки на ставките кои се составен дел на предметот на набавка.

9.8. Поканата за учество на аукцијата ќе биде електронски испратена на адресата за е-пошта на лицето за контакт наведено во Образецот за понуда кое претходно е регистрирано во ЕСЈН.

Во поканата за учество на аукцијата ќе бидат содржани следниве податоци: почетната цена на аукцијата, односно најниската цена од првично поднесените понуди; датумот и часот на започнување и завршување на аукцијата; интервалот во кој ќе се спроведува негативното наддавање (минимална и максимална разлика во понудени цени).

10. Известување на понудувачите

Сите понудувачи кои учествувале во постапката за доделување на договор за јавна набавка со барање за прибирање на понуди ќе бидат писмено известени за изборот на најповолна понуда во рок од три дена од денот на донесување на одлуката за доделување на договорот за јавна набавка, а во прилог на известувањето договорниот орган ќе достави и примерок од одлуката. Економските оператори што учествувале во постапката имаат право на увид во извештајот од спроведената постапка.

11. Правна заштита

Секој понудувач кој има правен интерес за добивање на договорот за јавна набавка и кој претрпел или би можел да претрпи штета од евентуално прекршување на одредбите од овој закон, може да бара правна заштита против одлуките, дејствијата и пропуштањата за преземање дејствија од страна на договорниот орган во постапката за доделување на договор за јавна набавка, во согласност со условите и постапката предвидени со Законот за јавните набавки.

12. Завршување на постапката за доделување на договор за јавна набавка

12.1 Постапката за доделување на договор за јавна набавка завршува на денот на конечноста на одлуката за избор или за поништување на постапката.

Технички спецификации за набавка на артикли за бифе

	НАЗИВ НА АРТИКЛОТ	Единечна мерка	Количина
МИНЕРАЛНА ВОДА			
1	Минерална негазирана вода, 0,5 литра	парче	200
2	Минерална газирана вода, 1,5 литра	парче	400
3	Галони негазирана вода (19 л.) со автомат/ автоматот сопственост на понудувачот	парче	190
ТОПЛИ И ЛАДНИ НАПИТОЦИ			
4	Газиран освежителен зашекерен пијалок од растителни екстракти -Кока Кола или еквивалент, 2 литри (пластично шише)	парче	400
5	Чај филтер планински, пакување од 20 вреќички	пакување	70
6	Чај филтер хибискус, пакување од 20 вреќички	пакување	100
7	Чај филтер нане, пакување од 20 вреќички	пакување	70
8	Кафе, пакувано по 200 гр. во вакум амбалажа	парче	250
9	Инстант кафе 250 гр гранули - нес кафе или еквивалент - лимена кутија	парче	50
10	Какао, пакувано по 100 гр во книжна кутија	парче	250
11	Шеќер 900 гр	парче	100
12	Млеко трајно тетрапак, 1 литар со пластичен затварач	парче	250
13	Пластични чаши 0,2 литри, пакување по 100 комада	пакување	20
14	Салфети целулоза, димензии 15x15	пакување	10

Набавката не е делива.

Прилог 1 – Образец на понуда

[меморандум на понудувачот]

Врз основа на огласот број _____ објавен од страна на Ревизорското тело за ревизија на инструментот за претпристапна помош, за доделување договор за јавна набавка на артикли за бифе во постапка со барање за прибирање на понуди со електронска аукција преку Електронскиот систем за јавни набавки (<https://www.e-nabavki.gov.mk>), и на тендерската документација, ја поднесуваме следнава:

П О Н У Д А

Дел I – Информации за понудувачот

I.1. Име на понудувачот: _____

I.2. Контакт информации

– Адреса: _____

– Телефон: _____

– Факс: _____

– Е-пошта: _____

– Лице за контакт: _____

I.3. Овластено лице: _____

I.4. Даночен број: _____

Дел II – Техничка и финансиска понуда

II.1.Согласни сме да ги понудиме следниве стоки:

НАЗИВ НА АРТИКЛОТ		Единечна мерка	Количина	Единечна цена без ДДВ	Вкупна цена без ДДВ	ДДВ
1		2	3	4	5 (3x4)	6
МИНЕРАЛНА ВОДА						
1	Минерална негазирана вода, 0,5 литра	парче	200			
2	Минерална газирани вода, 1,5 литра	парче	400			
3	Галони негазирана вода (19 л.) со автомат/ автоматот сопственост на понудувачот	парче	190			
ТОПЛИ И ЛАДНИ НАПИТОЦИ						
4	Газирани освежителен зашеќерен пијалок од растителни екстракти -Кока Кола или еквивалент, 2 литри (пластично шише)	парче	400			
5	Чај филтер планински, пакување од 20 вреќички	пакување	70			

6	Чај филтер хибискус, пакување од 20 вреќички	пакување	100			
7	Чај филтер нане, пакување од 20 вреќички	пакување	70			
8	Кафе, пакувано по 200 гр. во вакум амбалажа	парче	250			
9	Инстант кафе 250 гр гранули - нес кафе или еквивалент - лимена кутија	парче	50			
10	Какао, пакувано по 100 гр во книжна кутија	парче	250			
11	Шеќер 900 гр	парче	100			
12	Млеко трајно тетрапак, 1 литар со пластичен затварач	парче	250			
13	Пластични чаши 0,2 литри, пакување по 100 комада	пакување	20			
14	Салфети целулоза, димензии 15x15	пакување	10			
Вкупна цена без ДДВ со бројки:						
Вкупна цена без ДДВ со зборови:						

II.2. Според тоа, вкупната цена на нашата понуда, вклучувајќи ги сите трошоци и попусти и увозни царини, без ДДВ, изнесува: _____ [со бројки]
 (_____) [со букви] денари.
 Вкупниот износ на ДДВ изнесува _____.

II.3. Ги прифаќаме начинот и рокот на испорака утврдени во тендерската документација.

II.4. Нашата понуда важи за периодот утврден во тендерската документација. Се согласуваме со начинот на плаќање утврден во тендерската документација.

II.5. Со поднесување на оваа понуда, во целост ги прифаќаме условите предвидени во тендерската документација и приложениот нацрт – договор.

Место и датум

Овластено лице

 (потпис и печат)

Прилог 2 – Изјава за сериозност на понудата

ИЗЈАВА

Јас, долупотпишаниот _____ [име и презиме], врз основа на член 47 став 1 од Законот за јавните набавки, а во својство на овластено лице на понудувачот _____, изјавувам дека во целост ја гарантирам содржината на понудата и дека понудата е валидна и правно обврзувачка за нас во сите нејзини делови до истекот на периодот на нејзината важност.

Исто така, изјавувам дека сум целосно свесен за последиците од прекршување на оваа изјава во случаите од член 47 став 6 од Законот за јавните набавки, што ќе доведе до издавање негативна референца од страна на договорниот орган против понудувачот во чие име и за чија сметка сум овластен да ја дадам оваа изјава.

Место и датум

Овластено лице

НАЦРТ - ДОГОВОР
за набавка на стоки (артикли за бифе)

I. ДОГОВОРНИ СТРАНИ

1. РЕВИЗОРСКО ТЕЛО ЗА РЕВИЗИЈА НА ИНСТРУМЕНТОТ ЗА ПРЕТПРИСТАПНА ПОМОШ, со адреса на ул. „Васил Главинов“ бр.12/1, ТЦЦ Плаза, телефон за контакт 02/3215-621, факс 02/3222-304 електронска пошта IPA_AA@dzr.gov.mk застапуван од Лепосава Апостоловски Велинов, Главен ревизор за ИПА (во понатамошниот текст: Договорен орган) од една страна:

и

_____, ул. _____ бр.____, ЕМБС _____,
претставувано од _____ (во понатамошен текст: Носител на набавката) од
друга страна.

II. ПРЕДМЕТ НА ДОГОВОРОТ

Член 1

Со овој Договор се утврдуваат меѓусебните права и обврски на Договорниот орган и Носителот на набавката број ____/2013 за набавка на артикли за бифе за потребите на Договорниот орган по вид, карактеристики и количини согласно Понудата на Носителот на набавката доставена по спроведената електронска аукција, која е составен дел на овој Договор, кои Носителот на набавката се обврзува да ги испорача, а Договорниот орган да ги преземе и плати во согласност со одредбите на овој Договор.

III. ЈАЗИК НА ДОГОВОРОТ

Член 2

Јазик на Договорот и на другите документи кои претставуваат составен дел на Договорот е македонски јазик.

Јазик на целата комуникација во писмена форма помеѓу договорните страни е на Македонски јазик.

IV. ВРЕДНОСТ НА ДОГОВОРОТ

Член 3

Вкупната цена на предметот на договорот согласно член 1 изнесува _____ денари со вклучен ДДВ, односно _____ денари и износ на ДДВ од _____ денари, по цени за видот и количините согласно Понудата во прилог на овој Договор.

Во вкупната цена на набавка се пресметани царината, данокот на додадена вредност како и трошоците за транспорт до седиштето на Договорниот орган.

Цената на предметот на договорот од овој член е непроменлива до истекот на договорот или до негова целосна реализација.

V. ВРЕМЕТРАЕЊЕ НА ДОГОВОРОТ

Член 4

Договорот се склучува на определено време за период од 1 година од денот на неговото склучување.

VI. ДИНАМИКА И НАЧИН НА ИСПОРАКА НА СТОКИТЕ

Член 5

Испораката на предметот на набавката е sukcesивен според потребите на Договорниот орган. Носителот на набавката е должен да ги испорака артиклите за бифе во најкраток можен рок (1 ден) по добивање на писмено барање (по факс или е-меил) од Договорниот орган.

Место на испорака е ул. „Васил Главинов“ бр. 12 - ТЦЦ Плаза, спрат 1.

Испораката се смета за извршена со: потпишување на испратница од овластено лице на Договорниот орган и овластено лице од Носителот на набавката.

VII. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 6

Во случај на доцнење на испораката на артикли за бифе од страна на Носителот на набавката, Договорниот орган има право на надомест на штета и договорна казна – пенали.

За доцнење на договорените рокови за испорака на артиклите за бифе, Носителот на набавката се обврзува да му плати на Договорниот орган надомест на штета во висина од 0,5% од вредноста на артиклите за бифе за секој ден доцнење, сметано од првиот ден на доцнење. Вкупниот износ на казнените пенали не може да премине 10% од вкупната вредност на Договорот.

Доколку и по оставен рок од пет (5) дена, Носителот на набавката не ги испорака артиклите за бифе, Договорниот орган има право да го раскине договорот и да склучи договор со второ рангираниот понудувач.

Во случај на став 3 од овој член, Носителот на набавката е должен да му ја надомести на Договорниот орган разликата на цената на понудата.

Договорниот орган нема да бара договорна казна поради задоцнување ако го примил исполнувањето на обврската, а без одлагање не му соопштил на Носителот на набавката дека го задржува своето право на договорна казна.

Доколку до доцнење дојде по вина на Договорниот орган, надомест на штета нема да се применува.

VIII. ИЗГОТВУВАЊЕ И ДОСТАВУВАЊЕ НА ФАКТУРА

Член 7

Носителот на набавката е должен да приложи уредно пополнета испратница и фактура која ќе ги содржи следните елементи:

- назив на Договорниот орган, место, седиште и даночен број;
- број и датум на Договорот;
- количини со опис на стоката, дефинирани по елементи како во член 3 од овој Договор;
- единечни договорни цени, на секој од елементите;
- вкупни цени по елементите;
- вкупна цена на фактурата;
- други зголемувања или намалувања, согласно со договорените услови (камати, пенали, разлики во цени и сл.);
- пресметка на ДДВ и
- валута на плаќање.

IX. НАЧИН, УСЛОВИ И РОК НА ПЛАЌАЊЕ

Член 8

Плаќањето на фактурата ќе се изврши во рок од 30 дена од денот на нејзиниот прием кај Договорниот орган.

X. РАЗЛИКИ ВО ЦЕНА (корекција на цени)

Член 9

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

XI. КВАНТИТАТИВНА И КВАЛИТАТИВНА КОНТРОЛА

Член 10

Квантитативен и квалитативен прием на артиклите за бифе врши Договорниот орган, со документ (испратница) потпишана од двете договорни страни.

Во текот на примопредавањето се утврдува квалитетот и квантитетот на испорачаните материјали.

Член 11

Носителот на набавката се обврзува да ги испорачува артиклите за бифе согласно утврдениот квалитет на декларираниите производители на производите.

Доколку Носителот на набавката испорача артикли за бифе со понизок квалитет или друг вид, Договорниот орган нема да ги прими, а истите ќе бидат вратени на сметка на Носителот на набавката.

XII. ОДГОВОРНОСТ ЗА МАТЕРИЈАЛНИ НЕДОСТАТОЦИ

Член 12

Материјален недостаток постои:

- ако стоката ги нема потребните својства за редовна употреба или промет;
- ако стоката ги нема потребните својства за особената употреба за која ја набавува Договорниот орган, а која му била позната на Носителот на набавката или морала да му биде позната;
- ако стоката ги нема својствата и одликите што се изречно договорени, односно пропишани и
- кога Носителот на набавката предал стока која не е соодветна на техничките спецификации прифатени од негова страна.

Член 13

Договорниот орган е должен примената стока на вообичаен начин да ја прегледа или да ја даде на преглед, штом тоа според редовниот тек на работите е можно и за видливите недостатоци да го извести носителот на набавката во рок од осум (8) дена.

Кога прегледот е извршен во присуство на двете страни, Договорниот орган е должен своите забелешки поради видливите недостатоци да му ги соопшти на Носителот на набавката веднаш, инаку го губи правото што му припаѓа врз таа основа.

Член 14

Кога по приемот на стоката од страна на Договорниот орган ќе се покаже дека стоката има некој недостаток што не можел да се открие со вообичаениот преглед при преземањето на стоката (скриен недостаток), Договорниот орган е должен за тој недостаток да го извести Носителот на набавката во рок од 8 дена, сметајќи од денот кога го открил недостатокот.

Член 15

Во известувањето за недостатокот на стоката Договорниот орган е должен поблиску да го опише недостатокот и да го повика Носителот на набавката да ја прегледа стоката.

Ако известувањето за недостатокот кој Договорниот орган навремено го исплатил до Носителот на набавката со препорачано писмо, телеграма или на некој друг начин, задоцни или воопшто не стигне до Носителот на набавката, се смета дека Договорниот орган ја извршил својата обврска да го извести Носителот на набавката.

XIII. НАДОМЕСТ НА ШТЕТА

Член 16

Доколку во текот на приемот на артиклите за бифе од понудата на Носителот на набавка, се утврди дека производитите не одговараат на утврдениот вид и количина, Носителот на набавка се обврзува истите да ги замени со соодветни во рок од еден (1) ден. Во спротивно Договорниот орган има право да бара надомест на штета или раскинување на овој Договор и да склучи договор со второ рангираниот понудувач.

Во случај на став 1 од овој член, Носителот на набавката е должен да му ја надомести на Договорниот орган разликата на цената на понудата.

XIV. ВИША СИЛА

Член 17

Договорниот орган и Носителот на набавката се согласни ниту една договорна страна да не биде одговорна кон друга за губиток, повреда или неизвршување на одредбите од овој Договор кои се предизвикани од виша сила.

Под виша сила се подразбира се она што е регулирано со Закон за Облигациони односи.

Договорните страни се обврзуваат писмено да ја известат другата договорна страна, во случај на стапување на виша сила во дејство и ќе договараат нови услови за исполнување и раскинување на Договорот.

XV. РЕШАВАЊЕ НА СПОРОВИ

Член 18

Овој Договор стапува на сила со денот на неговото потпишување од двете договорни страни и важи до неговата целосна реализација.

Кога една од договорните страни нема да ја исполни својата обврска другата договорна страна може да бара исполнување на обврската или да го раскине Договорот. Договорот може да се раскине и пред неговото извршување, со претходна согласност од двете договорни страни, под услови предвидени со Законот за облигациони односи.

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат спорот ќе се решава пред надлежен основен суд.

Договорните страни се согласни да ги применат највисоките стандарди за етичко и законито однесување за време на реализација на овој Договор.

За се што не е предвидено со овој Договор, ќе се применува Законот за облигациони односи и позитивните законски прописи во Република Македонија.

XVI. ЗАВРШНИ ОДРЕДБИ

Член 19

Овој Договор стапува на сила со денот на неговото потпишување од двете договорни страни и важи до неговата целосна реализација.

Кога една од договорните страни нема да ја исполни својата обврска другата договорна страна може да бара исполнување на обврската или да го раскине Договорот. Договорот може да се раскине и пред неговото извршување, со претходна согласност од двете договорни страни, под услови предвидени со Законот за облигациони односи.

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање. Доколку тоа не даде резултат, сите спорови ќе ги решава надлежниот суд во Скопје.

Договорните страни се согласни да ги применат највисоките стандарди за етичко и законито однесување за време на реализација на овој Договор.

За се што не е предвидено со овој Договор, ќе се применува Законот за облигациони односи и позитивните законски прописи во Република Македонија.

Овој Договор може да се менува со Анекс- Договор само во согласност со одредбите на Законот за јавни набавки и тендерската документација.

Овој Договор е изработен во 4 (четири) еднообразни примероци од кои по 2 (два) за Договорниот орган и 2 (два) за Носителот на набавката.

ДОГОВОРЕН ОРГАН

Ревизорско тело за ревизија на инструментот за претпристапна помош

Главен ревизор за ИПА,

Лепосава Апостоловски Велинов

НОСИТЕЛ НА НАБАВКАТА

Составен дел на овој Договор е:

а) Понудата на Носителот на набавката доставена по спроведената електронска аукција